

C.B.S.E
विषय : हिन्दी 'अ'

कक्षा : 9

निर्धारित समय : 3 घंटे

अधिकतम अंक : 80

सामान्य निर्देश:

- 1) इस प्रश्न-पत्र के चार खंड हैं- क, ख, ग, और घ।
- 2) चारों खंडों के प्रश्नों के उत्तर देना अनिवार्य है।
- 3) यथासंभव प्रत्येक खंड के उत्तर क्रम से लिखिए।
- 4) एक अंक के प्रश्नों का उत्तर लगभग 15-20 शब्दों में लिखिए।
- 5) दो अंकों के प्रश्नों का उत्तर लगभग 30-40 शब्दों में लिखिए।
- 6) तीन अंकों के प्रश्नों का उत्तर लगभग 60-70 शब्दों में लिखिए।

खंड – क

[अपठित अंश]

प्र.1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए।

(2×4=8) (1×2=2) [10]

हड़प्पा में पकी मिट्टी की स्त्री मूर्तिकाएँ भारी संख्या में मिली हैं। एक मूर्ति में स्त्री के गर्भ से निकलता एक पौधा दिखाया गया है। विद्वानों के मत में यह पृथ्वी देवी की प्रतिमा है और इसका निकट संबंध पौधों के जन्म और वृद्धि से रहा होगा। इसलिए मालूम होता है कि यहाँ के लोग धरती को उर्वरता की देवी समझते थे और इसकी पूजा उसी तरह करते थे जिस तरह मिस्र के लोग नील नदी की देवी आइसिस् की। लेकिन प्राचीन मिस्र की तरह यहाँ का समाज भी मातृ प्रधान था कि नहीं यह कहना मुश्किल है। कुछ वैदिक सूक्तों में पृथ्वी माता की स्तुति है, धोलावीरा के दुर्ग में एक कुआँ मिला है इसमें नीचे की तरफ जाती सीढ़ियाँ हैं और उसमें एक खिड़की थी जहाँ दीपक जलाने के सबूत

मिलते हैं। उस कुएँ में सरस्वती नदी का पानी आता था, तो शायद सिंधु घाटी के लोग उस कुएँ के जरिए सरस्वती की पूजा करते थे।

1. हड़प्पा में किसकी मूर्तिकाएँ भारी संख्या में मिली हैं?
2. हड़प्पा के लोग किसे उर्वरता की देवी समझते थे?
3. हड़प्पा के लोग धरती की पूजा कैसे करते थे?
4. वैदिक सूक्तों में किस की स्तुति है?
5. सिंधु घाटी के लोग सरस्वती की पूजा की पूजा कैसे करते थे?
6. उपर्युक्त गद्यांश को उचित शीर्षक दें।

खंड - ख

[व्यावहारिक व्याकरण]

प्र.2. क) निम्नलिखित शब्दों में उचित प्रत्यय पहचानिए। [1]

बिछौना, घटिया

ख) निम्नलिखित शब्दों के उचित उपसर्ग पहचानिए। [1]

प्रबल, सम्मुख,

ग) निम्नलिखित शब्दों के मूल शब्द और उपसर्ग को अलग कीजिए। [1]

उत्सर्ग, निर्धन

घ) निम्नलिखित शब्दों के मूल शब्द और प्रत्यय को अलग कीजिए। [1]

बीसवाँ, सुगंधित

प्र. 3. निम्नलिखित विग्रह का समस्त पद बनाकर समास का नाम लिखें। [4]

1. चार आनों का समूह
2. जीवन पर्यंत
3. खट्टा और मीठा
4. विद्या रूपी धन

प्र. 4 निम्नलिखित वाक्यों के अर्थ के आधार पर वाक्य भेद बताइए। [4]

1. आसमान में बादल छाए हुए हैं।

2. आप फौरन चले जाइए।
3. वाह! प्रसन्नता की बात है।
4. आज शायद वह आ जाए।

प्र. 5 निम्नलिखित पंक्तियों में प्रयुक्त अलंकार बताइए।

[4]

1. तू मोहन के उरबसी है उरबसी समान।
2. छोटी है गोरटी या अहीर की।
3. लो यह लतिका भी भर लाई,
मधु मुकुल नवल रस गागरी।
4. वृक्ष ताड़ का बढ़ता मानो नभ को छूना चाहता

खंड - ग

[पाठ्य पुस्तक और पूरक पुस्तक]

प्र. 6. निम्नलिखित गद्यांश पर आधारित प्रश्नों के उत्तर लिखिए।

[3×2=6]

झूरी काछी के दोनों बैलों के नाम थे हीरा और मोती। दोनों पछाई जाति के थे, देखने में सुंदर, काम में चौकस, डील में ऊँचे। बहुत दिनों साथ रहते-रहते दोनों में भाईचारा हो गया था। दोनों आमने-सामने या आस-पास बैठे हुए एक-दूसरे से मूक-भाषा में विचार-विनिमय करते थे। एक, दूसरे के मन की बात कैसे समझ जाता था, हम नहीं कह सकते। अवश्य ही उनमें कोई ऐसी गुप्त शक्ति थी, जिससे जीवों में श्रेष्ठता का दावा करने वाला मनुष्य वंचित है। दोनों एक-दूसरे को चाटकर और सूँघकर अपना प्रेम प्रकट करते, कभी-कभी दोनों सींग भी मिला लिया करते थे, विग्रह के नाते से नहीं, केवल विनोद के भाव से, आत्मीयता के भाव से, जैसे दोस्तों में घनिष्ठता होते ही धौल-धप्पा होने लगता है। इसके बिना दोस्ती कुछ फुसफुसी, कुछ हलकी-सी रहती है, जिस पर ज्यादा विश्वास नहीं किया जा सकता।

क) बैलों के क्या नाम थे?

ख) आशय स्पष्ट कीजिए-

अवश्य ही उनमें कोई ऐसी गुप्त शक्ति थी, जिससे जीवों में श्रेष्ठता का दावा करने वाला मनुष्य वंचित है।

ग) हीरा-मोती दोनों किस प्रकार से एक-दूसरे के प्रति अपने प्रेम को प्रकट करते थे?

प्र. 7. निम्नलिखित प्रश्नों में से किन्हीं चार के उत्तर दीजिए। [2×4=8]

1. सर टामस 'हे' के मैना पर दया-भाव के क्या कारण थे?
2. लेखिका उर्दू-फ़ारसी क्यों नहीं सीख पाई?
3. थोंगला के पहले के आखिरी गाँव पहुँचने पर भिखमंगे के वेश में होने के बावजूद लेखक को ठहरने के लिए उचित स्थान मिला जबकि दूसरी यात्रा के समय भद्र वेश भी उन्हें उचित स्थान नहीं दिला सका। क्यों?
4. सालिम अली ने पूर्व प्रधानमंत्री के सामने पर्यावरण से संबंधित किन संभावित खतरों का चित्र खींचा होगा कि जिससे उनकी आँखें नम हो गई थीं?
5. लेखिका के घर में हिन्दी का वातावरण नहीं था तो उनका किस प्रकार हिन्दी से परिचय हुआ?

प्र. 8. निम्नलिखित काव्यांश पर आधारित प्रश्नों के उत्तर दीजिए। [2×3=6]

माँ की ईश्वर से मुलाकात हुई या नहीं
कहना मुश्किल है
पर वह जताती थी जैसे
ईश्वर से उसकी बातचीत होती रहती है
और उससे प्राप्त सलाहों के अनुसार
जिंदगी जीने और दुख बर्दाश्त करने के

रास्ते खोज लेती है
माँ ने एक बार मुझसे कहा था-
दक्षिण की तरफ
पैर करके मत सोना
वह मृत्यु की दिशा है
और यमराज को क्रुद्ध करना
बुद्धिमानी की बात नहीं

1. उपर्युक्त कविता का नाम बताइए।
2. कवि की माँ क्या जताती थी?
3. कवि की माँ उसे क्या करने के लिए मना करती थी और क्यों?

प्र. 9. निम्नलिखित प्रश्नों में से किन्हीं चार के उत्तर दीजिए। [2×4=8]

1. कोयल की कूक सुनकर कवि की क्या प्रतिक्रिया थी?
2. आपके विचार से कवि पशु, पक्षी, पहाड़ के रूप में भी कृष्ण का सानिध्य क्यों प्राप्त करना चाहता है?
3. लता ने बादल रूपी मेहमान को किस तरह देखा और क्यों?
4. 'काम पर क्यों जा रहे हैं बच्चे?' कवि की दृष्टि में उसे प्रश्न के रूप में क्यों पूछा जाना चाहिए?
5. 'मानसरोवर' से कवि का क्या अभिप्राय है?

प्र.10. निम्नलिखित प्रश्नों में से किसी एक प्रश्न का उत्तर दें। [3×2=6]

1. गोपाल प्रसाद विवाह को 'बिजनेस' मानते हैं और रामस्वरूप अपनी बेटी की उच्च शिक्षा छिपाते हैं क्या आप मानते हैं कि दोनों ही समान रूप से अपराधी हैं? अपने विचार लिखिए।
2. लेखिका पहले पहल अपनी नानी के बारे में क्या जानकारी रखती थी?

खंड - घ

[लेखन]

प्र. 11. निम्नलिखित में से किसी एक विषय पर दिए गए संकेत बिंदुओं के आधार पर 200 से 250 शब्दों में निबंध लिखिए। [10]

1. ग्लोबल वॉर्मिंग (भूमंडलीय ऊष्मीकरण)

- ग्लोबल वॉर्मिंग का अर्थ
- कारण
- रोकने के उपाय

2. आतंकवाद

- समस्या
- कारण
- समाधान

3. मनुष्य है वही कि जो मनुष्य के लिए मरे

प्र.12. निम्न विषयों में से किसी एक विषय पर पत्र लेखन करें। [5]

1. अपने छोटे भाई के उत्कृष्ट परीक्षा परिणाम के लिए बधाई देते हुए पत्र लिखें।
2. अपने क्षेत्र के पोस्टमास्टर को ठीक से डाक वितरण न होने की ओर ध्यान आकर्षित करते हुए पत्र लिखिए।

प्र.13. निम्नलिखित किसी एक विषय पर 25-30 शब्दों में संवाद लेखन करें। [5]

1. पिंजरे में बंद दो पक्षियों के बीच बातचीत पर संवाद लेखन लिखिए।
तोता : सोन चिड़िया क्या हाल चाल है?
2. एक यात्री और टिकिट विक्रेता के बीच हो रहे संवाद लिखिए।